



નગર પ્રાથમિક શિક્ષણ સમિતિ અમદાવાદ



પરિપત્ર નં.૩ તા.૮-૪-૨૦૨૦

ફક્ત મ્યુનિ. શાળાઓ માટે જ :-

વિષય :- કોરોના વાયરસને કારણે બંધ રહેલ પ્રાથમિક શાળાના બાળકોને મધ્યાહન ભોજન યોજના અંતર્ગત અનાજની કુપન તથા બાળકોને ફુડ સિક્યુરીટી એલાઉન્સીસ ચૂકવવા બાબત.

સંદર્ભ :- કમિશનરશ્રી મ.ભો.યો.નો પત્ર ક્રમાંક : મભય/પી.એ./૨૦૨૦/૫૨૨૭-૫૩૦૧ તા.૪-૪-૨૦૨૦

આથી તમામ મ્યુનિ. શાળાના મુખ્ય શિક્ષકશ્રીઓને જણાવવાનું કે, તાજેતરમાં નોવેલ કોરોના વાયરસ (COVID19) કે જેને WHO દ્વારા વૈશ્વિક મહામારી જાહેર કરવામાં આવેલ છે તેના અનુસંધાને મધ્યાહન ભોજન યોજના નિયમો-૨૦૧૫ની જોગવાઈઓ મુજબ શાળાએ જતા બાળકોને જુદા જુદા કારણો સર ભોજન આપવામાં ન આવે તો Food Security Allowances આપવાનું થાય છે. ગુજરાત રાજ્યની તમામ શૈક્ષણિક સંસ્થાઓ તા.૧૬-૩-૨૦૨૦ થી તા.૨૮-૩-૨૦૨૦ સુધી બંધ રાવા રાજ્ય સરકારે જાહેરનામું બહાર પાડેલ છે. જે અન્વયે પરિપત્ર નં.૧૩૨ તા.૨૭-૦૩-૨૦૨૦ અને પરિપત્ર નં.૧ તા.૩-૪-૨૦૨૦ થી આનુષંગિક કાર્યવાહી કરવા જણાવવામાં આવેલું હતું. જે મુજબ જ નીચેની કાર્યવાહી કરવા જણાવવામાં આવે છે.

સંદર્ભ દર્શિત પત્રમાં જણાવ્યા અનુસાર બીજા તબક્કામાં તા.૩૦-૦૩-૨૦૨૦ થી તા.૧૪-૦૪-૨૦૨૦ સુધીના ૧૦ શૈક્ષણિક દિવસો માટે વિદ્યાર્થીઓને કુર્કીંગ કોસ્ટની રકમ એસ.એમ.સી.ના ખાતામાં જમા કરાવવામાં આવનાર છે. જે રકમ આપની એસ.એમ.સી.ના ખાતામાં જમા થયેથી દિન-રમાં સત્વરે જે-તે વિદ્યાર્થી/વાલીના બેંક એકાઉન્ટમાં જમા કરાવવા જણાવવામાં આવે છે તેમજ દરેક વિદ્યાર્થીઓને નીચે મુજબની અગાઉની જેમ જ આપેલ કુપનના નમુના મુજબ દિન-૧૦ મુજબનો જથ્થો લખીને કુપન તૈયાર કરી વર્ગ શિક્ષક પાસે જ રાખવાની રહેશે. હાલ આ કુપનનું અત્રેથી અન્ય સુચના ન મળે ત્યાં સુધી વિતરણ કરવાનું નથી.

ધો.૧ થી ૫ : ૫૦૦ ગ્રામ ઘઉં તથા ૫૦૦ ગ્રામ ચોખા મુજબ કુલ અનાજ : ૧૦૦૦ ગ્રામ

ધો.૬ થી ૮ : ૭૫૦ ગ્રામ ઘઉં તથા ૭૫૦ ગ્રામ ચોખા મુજબ કુલ અનાજ : ૧૫૦૦ ગ્રામ

તા.૩૦-૩-૨૦૨૦ થી તા.૧૪-૪-૨૦૨૦ સુધીના સમયગાળા માટે Food Security Allowances (૧૦ દિવસ)

ધોરણ	ગુજરાત સરકાર દ્વારા વિદ્યાર્થીદીઠ નિર્ધારિત પ્રવર્તમાન કુર્કીંગ કોસ્ટ / પ્રતિદિન રૂપિયા	વિદ્યાર્થીદીઠ ભારત સરકારશ્રી દ્વારા નિયત થયેલ અનાજનું પ્રમાણ / પ્રતિદિન ગ્રામમાં			તા.૩૦-૩-૨૦૨૦ થી તા.૧૪-૪-૨૦૨૦ થી ૧૦ દિવસ માટે Food Security Allowances પ્રતિ બાળક			
		ઘઉં(ગ્રામ)	ચોખા(ગ્રામ)	કુલ અનાજ (ગ્રામ)	કુર્કીંગ કોસ્ટની રકમ રૂ.	અનાજનું પ્રમાણ		
						ઘઉં(ગ્રામ)	ચોખા(ગ્રામ)	કુલ અનાજ (ગ્રામ)
૧ થી ૫	રૂ.૪.૮૬	૫૦	૫૦	૧૦૦	રૂ.૪૮.૬૦	૫૦૦	૫૦૦	૧૦૦૦
૬ થી ૮	રૂ.૬.૮૬	૭૫	૭૫	૧૫૦	રૂ.૬૮.૬૦	૭૫૦	૭૫૦	૧૫૦૦

બિડાણ : સંદર્ભિત પત્ર

તા.૦૮-૦૪-૨૦૨૦

ડૉ. એલ.ડી.દેસાઈ
શાસનાધિકારી



ક્રમાંક:મલય/પીએ/૨૦૨૦/૫૨૨૭-૫૩૦૨
કમિશનર મધ્યાહન ભોજન યોજના
બ્લોક નં.૧૪/૧, ડૉ. જી.એમ.ભવન
ગુ.રા.ગાંધીનગર તા.૦૪/૦૪/૨૦૨૦

4 APR 2020

પ્રતિ,

- > કલેક્ટરશ્રી, (તમામ).
- > મ્યુનિસિપલ કમિશનરશ્રી, (તમામ).

વિષય :- કુડ સિક્યુરિટી એક્ટ-૨૦૧૩ અને મધ્યાહન ભોજન યોજના નિયમો-૨૦૧૫
અંતર્ગત ધોરણ ૧ થી ૮ ના વિદ્યાર્થીઓને કુડ સિક્યુરિટી એલાઉન્સિસ આપવા
બાબત.


શ્રીમાન,

પ્રવર્તમાન કોરોના વાયરસ Covid-19ની મહામારીનો ફેલાવો અટકાવવા માટે કેન્દ્ર અને રાજ્ય સરકારના જાહેરનામાઓથી રાજ્યની તમામ શૈક્ષણિક સંસ્થાઓ બંધ કરવામાં આવેલ છે. તેથી કુડ સિક્યુરિટી એક્ટ-૨૦૧૩ની કલમ-૫(૧) અને મધ્યાહન ભોજનના નિયમો-૨૦૧૫ના નિયમ-૩ અન્વયે જે સરકારી પ્રાથમિક શાળાઓમાં મધ્યાહન ભોજન અમલ છે તે તમામ પ્રાથમિક શાળાઓના ધોરણ ૧ થી ૮ ના નોંધાયેલા વિદ્યાર્થીઓને કુડ સિક્યુરિટી એક્ટ-૨૦૧૩ની કલમ-૮ અને મધ્યાહન ભોજન નિયમો-૨૦૧૫ના નિયમ-૬ની જોગવાઈ હેઠળ Food Security Allowance આપવા માટે શિક્ષણ વિભાગના તા.૨૩/૦૩/૨૦૨૦ના ઠરાવથી નિર્ણય લેવામાં આવેલ છે.

પ્રથમ તબક્કામાં તા.૧૬/૦૩/૨૦૨૦ થી તા.૨૯/૦૩/૨૦૨૦ સુધીના ૧૧ શૈક્ષણિક દિવસો માટે અને ત્યારબાદ તા.૩૦/૩/૨૦૨૦ થી તા.૧૪/૦૩/૨૦૨૦ સુધીના ૧૦ શૈક્ષણિક દિવસો માટે એમ કુલ-૨૧ દિવસો માટે Food Security Allowance ચુકવવા માટે અત્રેથી જીલ્લાઓને નોંધાયેલ વિદ્યાર્થીઓને ચુકવવા માટે Cooking Cost ની રકમ તથા મધ્યાહન ભોજનના ફાળવણી કરેલ અનાજમાંથી નિયત થયેલ પ્રમાણ મુજબ અનાજ વિતરણ કરવા જણાવવામાં આવેલ છે. Cooking Costની રકમ જીલ્લા ધ્વારા શાળા કક્ષાના SMC/મુખ્ય શિક્ષકશ્રીના ખાતામાં જમા થાય અને બનતી ત્વરાએ SMC/મુખ્ય શિક્ષકશ્રી ધ્વારા શાળાના

નોંધાયેલા વિદ્યાર્થી/વાલીના બેન્ક એકાઉન્ટમાં જમા થાય તે મધ્યાહન ભોજનના નિયમ-૨૦૧૫ના નિયમ-૯ તથા કુડ સિક્યુરિટી એક્ટ-૨૦૧૩ની જોગવાઈઓ મુજબ આવશ્યક છે.

તેથી આપના જીલ્લામાં મધ્યાહન ભોજન અંતર્ગત કુડ સિક્યુરિટી એલાઉન્સ માટે Cooking Costની રકમ ફાળવેલ છે તે અને અનાજ તમામે તમામ બાળકો સુધી સમયમર્યાદામાં પહોંચે તે સુનિશ્ચિત કરવા વિનંતી છે. આ અંગે જરૂરી સુચના નાયબ કલેક્ટરશ્રી (મ.ભો.યો.) / જીલ્લા પુરવઠા અધિકારીશ્રી/ મામલતદારશ્રીઓ / ઝોનલ અધિકારીશ્રીઓ / જીલ્લા પ્રાથમિક શિક્ષણાધિકારીશ્રી/શાસના અધિકારીશ્રીઓને પાઠવવા વિનંતી છે. વધુમાં અનાજના વિતરણ દરમિયાન આરોગ્ય વિભાગની સુચનાઓ તથા સોશયલ ડીસ્ટન્સ જાળવાઈ રહે તે માટે ખાસ તકેદારી રાખવા સુચનાઓ પણ આપવા વિનંતી છે.


કમિશનર

મધ્યાહન ભોજન યોજના

ગુ.રા., ગાંધીનગર

નકલ સવિનય રવાના::

- નાયબ સચિવશ્રી,

આર-શાખા, શિક્ષણ વિભાગ, સચિવાલય, ગાંધીનગર.

નકલ રવાના::

- નિયામકશ્રી, પ્રાથમિક શિક્ષણ, જુના સચિવાલય, ગાંધીનગર.

મધ્યાહન ભોજન યોજના નિયમો-૨૦૧૫ના નિયમ-૭ પ્રમાણે SMC / મુખ્ય શિક્ષક ધ્વારા કામગીરી માટે જીલ્લા પ્રાથમિક શિક્ષણાધિકારીશ્રી/શાસના અધિકારીશ્રીઓ મારફત સુચના આપવા સારું.

- નાયબ કલેક્ટરશ્રીઓ, મ.ભો.યો., (તમામ)

